

مطبوعات

تفسیر سورہٴ مرسلات | تالیف مولانا حمید الدین فراہی - ترجمہ مولانا امین احسن صاحب اصلاحی - ضخامت ۵۲ صفحات - قیمت ۵ رو - دائرہ حمیدیہ، مدرسہ اصلاح سرائے میر - ضلع اعظم گڑھ۔

سورہٴ مرسلات کی تفسیر مولانا حمید الدین صاحب مرحوم و مغفور کی تفسیر نظام القرآن کے ان اجزاء میں ہے جو عربی اور اردو میں شائع کرنے کا مبارک سلسلہ دائرہ حمیدیہ نے کچھ مدت سے جاری کر رکھا ہے۔ اس سلسلہ کی بڑی خوبی یہ ہے کہ آپ اسکے جس جز کو بھی پڑھیں گے، وہ آپ کو صرف اسی سورہ کے معنی و مطلب سے آشنا نہ کریگا جسکی تفسیر اس جز میں کی گئی ہو، بلکہ اسکے ساتھ ہی پورے قرآن کو سمجھنے کے لیے آپ کو بہت سی اصولی معلومات بھی دیگا، تحقیق کے نئے راستے دکھائیگا، تدریجی القرآن کے نئے نئے دروازے کھولے گا۔ یہی خوبی زیر نظر تفسیر سورہٴ مرسلات میں بھی ہے۔ مثلاً اس میں **وَنِيلٌ تَمِيمٌ** **لِلْمُكَنِّبِينَ** کی تکرار پر مولانا نے جو مختصر بحث فرمائی ہے وہ صرف اسی سورہ کے لیے نہیں بلکہ ان تمام سورتوں کے لیے ایک کلید کا کام دے سکتی ہے جن میں کسی خاص جملہ کو بار بار دہرایا گیا ہے۔ یہ محض ایک مثال ہے، ورنہ یہ چھوٹا سا رسالہ لغت، معانی اور تفسیر کے متعدد دوسرے فوائد بھی اپنے اندر رکھتا ہے۔

اقسام القرآن | تالیف مولانا حمید الدین صاحب فراہی - ترجمہ امین احسن صاحب اصلاحی - ضخامت ۱۰۸ صفحات - قیمت ۸ رو - دائرہ حمیدیہ، سرائے میر۔

یہ مولانا کے عربی رسالہ "امعان فی اقسام القرآن" کا ترجمہ ہے۔ اس میں مولانا نے قرآن مجید

کی قسموں پر بہترین محققانہ بحث کر کے کتاب الہی کے اُن تمام مقامات کو سمجھنے کے لیے ایک کلید فراہم کر دی ہے، جہاں اللہ تعالیٰ نے قسم کو بیانِ مدعا کا ذریعہ بنایا ہے۔ اگرچہ اس میں اُن سب آیات کی تفسیر نہیں کی گئی ہے جو قسم پر مشتمل ہیں، مگر جو اصولی بحث مولانا نے کی ہے وہ اُن تمام مشکلات کو دور کر دیتی ہے جو اس نوع کی آیات میں عموماً قرآن کا مطالعہ کرنے والوں کو پیش آتی ہیں۔ فی الواقع قرآن کی خدمت کے سلسلے میں جو چند بڑے کارنامے مصنف مرحوم سے انجام پائے ہیں، یہ رسالہ بھی انہی میں شمار کیے جانے کے لائق ہے۔ اُن سے پہلے کسی نے اتنا قرآن کی گنتی کو اس خوبی کے ساتھ نہ سلجھایا تھا۔

ترجمہ و تفسیر پارہٴ عم | ادارہ دارالاسلام، پٹھان کوٹ۔ قیمت ۸ ر

قرآن مجید کے تیسویں پارے کا عام فہم ترجمہ و تفسیر تشریح الفاظ۔ جو لوگ قرآن کا تحقیقی مطالعہ کر نیکی چاہتے ہیں، صرف سیدھا سادہ مفہوم سمجھنا چاہتے ہوں، ان کے لیے اس طرز کی تفسیر مفید اور انکی ضرورت کے لیے کافی ہے۔ ترجمہ و تفسیر کو جس حد تک ہم نے دیکھا، قابلِ اطمینان پایا۔

ترتیب نزول قرآن | پروفیسر محمد اہل خاں صاحب۔ ضخامت ۱۰۰ صفحات۔ قیمت مجلد پانچ روپیہ۔ کتاب گھر لاہور۔

پروفیسر صاحب نے قرآن کی اندرونی شہادت اور دعوتِ اسلامی کے تاریخی ارتقا اور روایات کی مدد سے قرآن مجید کی نزولی ترتیب معلوم کرنے کی کوشش کی ہے اور اپنے نتائج تحقیق کو اس کتاب کی صورت میں پیش فرمایا ہے۔ ساتھ ساتھ دوسرے محققین کی تجویز کردہ ترتیب، اور متقدمین کی بتائی ہوئی ترتیب کو بھی بیان کر دیا ہے۔ اس حد تک انکی یہ خدمت قرآن بہت قابلِ قدر ہے اور قرآن مجید کا تحقیقی مطالعہ کرنے والوں کو ان کا شکریہ ادا کرنا چاہیے۔ لیکن جن مقدمات کے ساتھ انہوں نے اپنی اس تحقیق کو پیش فرمایا ہے، اور جو استشہادانہ انداز بیان اسکے لیے اختیار کیا ہے، افسوس ہے کہ اسکے بیشتر حصہ سے اتفاق کرنا ہمارے لیے مشکل ہے۔ ان چیزوں کو بغیر بھی یہ تحقیق بہت اچھی طرح پیش کی جاسکتی تھی اور اس صورت میں بھی یہ اتنی ہی قابلِ قدر ہوتی جتنی اب ہے۔

اس میں شک نہیں کہ قرآن کا تحقیقی مطالعہ کرنے، اور اسلام کے مزاج میں گہری بصیرت حاصل کرنے کے لیے قرآن کی ترتیب نزول سے واقف ہونا بہت کچھ مفید ہے، لیکن اس معاملہ میں اتنا مبالغہ کرنا درست نہیں ہے کہ قرآن کی موجودہ ترتیب کو غلط یا ناقص کہا جائے، اور نزولی ترتیب کے علم پر قرآن کے فہم کو موقوف سمجھا جائے، اور یہ گمان کیا جائے کہ نبی صلی اللہ علیہ وسلم نے، بلکہ خود اللہ تعالیٰ نے قرآن کو ایک صحیح ترتیب کے ساتھ تم تک پہنچائیں کو تاہی برقی۔ اس قسم کی باتیں عموماً محض نئی نئی تحقیق کے خمار کا نتیجہ ہوتی ہیں۔ ورنہ معمولی غور و فکر سے بھی آدمی یہ بات باسانی سمجھ سکتا ہے کہ قرآن صرف رسیرچ اسکالرس ہی کے لیے نازل نہیں ہوا ہے بلکہ عام لوگوں کی ہدایت بھی اسکے پیش نظر ہے، اور عام ہدایت کے لیے اسکی موجودہ ترتیب ہی ترتیب کی بہت بد جہاز زیادہ بہتر ہے۔ اگر سے ترتیب نزول کے مطابق مرتب کیا جاتا تو کم از کم ایک ہزار سورے بنتے، اور اس ترتیب کو سمجھنے اور اس سے فائدہ اٹھانے کے لیے ناگزیر ہوتا کہ ہر شخص کو قرآن کے ایک ایک نسخے کے ساتھ اس وقت کی تاریخ کا بھی ایک ایک نسخہ دیا جاتا، اور اس تکلف کے باوجود قرآن کی تلاوت میں وہ روانی اور وہ تاثیر نہ ہوتی جو اب ہے، بلکہ بعد کی نسلوں کے لیے وہ محض ڈاکٹر بٹ کی ڈگری لینے والوں کا سا ایک خشک تحقیقی مقالہ بن کر رہ جاتا۔ جناب مصنف کا گمان یہ ہے کہ قرآن کی موجودہ ترتیب نبی صلی اللہ علیہ وسلم کے بعد صحابہ کرام نے بطور خود دے لی ہے، اور صحابہ نے بھی اسے کسی سوچے سمجھے ہوئے نقشہ پر مرتب نہیں کیا، بلکہ جنگ اور بدامنی کی گھبراہٹ میں بس بس ہی جلدی جمع کر ڈالا۔ حالانکہ اگر وہ روایات سے قطع نظر کر کے خود قرآن ہی کے مضامین پر غور کریں تو انہیں اندازہ ہو جائے کہ جو کلام اس طرح متفرق طور پر مختلف حالات میں تقریباً ریح صدی تک نازل ہوتا رہا، اسے سمیٹ کر ایک مجموعہ بنا دینا خود مشکل کم کے سوا کسی دوسرے کے بس کا کام تھا ہی نہیں۔ جو نفس قدوس دعوت، اسلامی کے آغاز سے لیکر اس کی تکمیل تک ایک خاص نقشہ پر اپنی آیات سے اس دعوت کی رہنمائی کرتا رہا، وہی اور صرف وہی یہ جان سکتا تھا کہ ان متفرق آیات کے اندر داخلی ربط کیا ہے اور انہیں ایک مستقل دائمی ہدایت کے لیے جوڑ کر ایک وحدت بنا دینے کی صحیح صورت کیا ہے۔ جناب مصنف نے ان روایات پر بہت زیادہ اعتماد کیا ہے جن میں بیان کیا گیا ہے کہ حضرت علی رضی اللہ

نے نزولی ترتیب پر قرآن کو مرتب فرمایا تھا۔ حالانکہ بشرطِ صحت، ان روایات کا مفاد اس سے بڑھ کر کچھ نہیں ہے کہ سیدنا علی نے محض اہل تحقیق کی سہولت کے لیے اس قسم کی ایک یا دو اثرات مخفوناً کرنے کی کوشش فرمائی تھی جس سے بعد کے لوگوں کو یہ بھی معلوم ہو سکے کہ قرآن کی نزولی ترتیب کیا ہے۔ رہی یہ بات کہ حضرت مدوح اسی ترتیب پر مصحف کی اشاعت بھی چاہتے تھے، اور موجودہ ترتیب انہیں اختلاف تھا، تو اسکا قطعاً کوئی ثبوت موجود نہیں ہے۔

مصنف نے نزول کی جو ترتیب بیان کی ہے اسے بھی میں مجھلا ہی صحت سے قریب کہا جاسکتا، ورنہ نفعیت میں بہت کچھ اختلاف کی گنجائش ہے۔ درحقیقت نزول کے اعتبار سے سورتوں کی نمبر وار ترتیب مقرر کرنا نہ تو تحقیق کے نقطہ نظر سے درست ہے، اور نہ اسکی ضرورت ہی ہے۔ زیادہ صحت کے ساتھ اگر کچھ کہا جاسکتا ہے تو وہ صرف اتنا ہی ہے کہ دعوتِ اسلامی کے مختلف ادوار متعین کر کے انکے مطابق سورتوں کے الگ الگ جوسے بنائیے جائیں، اور یوں کہا جائے کہ فلاں مجموعہ فلاں دور کا معلوم ہوتا ہے۔ اس سے زیادہ تعین کی جتنی کوشش کی جائیگی اتنی ہی صحت سے دور ہوتی جائیگی۔

قرآن کا فلسفہ مذہب | ڈاکٹر میر ولی الدین صاحب استاد فلسفہ جامعہ عثمانیہ حیدرآباد دکن۔ ضخامت ۳۲ صفحات قیمت ۸/- مصنف سے مل سکتا ہے۔

یہ ڈاکٹر صاحب کا ایک لکچر ہے جو سن ۱۹۴۷ء میں جامعہ عثمانیہ کے توسیعی خطبات کے سلسلہ میں پڑھا گیا تھا۔ عنوان کو دیکھ کر گمان ہوتا ہے کہ اس میں کوئی فلسفیانہ بحث ہوگی، اور ایک یونیورسٹی کے استاد فلسفہ سے توقع بھی اسی کی ہو سکتی تھی۔ مگر لکچر کو پڑھ کر معلوم ہوتا ہے کہ یہ ایک مذہبی و غلط ہے جو تصوف اور فلسفہ کی ملی جلی زبان میں دیا گیا ہے۔

ہندوستان اور مسلمانانہ | مولانا عبدالصمد صاحب رحمانی۔ ضخامت ۲۸ صفحات۔ قیمت ۱۲/- دفتر امارت شرعیہ صوبہ بہار۔ پھلواری شریف۔ پٹنہ۔

اس کتاب کا مقصد دارالکفریہ دارالحرب میں ایک ایسی امارت شرعیہ کی ضرورت ثابت کرنا ہے جسکے

تحت مسلمان ایک کافر حکومت اندر رہتے ہوئے منظم طریقہ پر شرعی زندگی بسر کر سکیں۔ اسکے ثبوت میں فاضل مصنف نے دو طریقوں سے استدلال فرمایا ہے۔ ایک یہ کہ اسلام پر اگندگی و تفرق کی زندگی کو جاہلیت کی زندگی قرار دیتا ہے اور ایک امیر کے تحت جماعت بنکر رہنے کو لازم کرتا ہے۔ دوسرے یہ کہ دارالکفر یا دارالحرب میں بھی اسلامی جماعت و اہمیت کا قیام نہ صرف درست ہے بلکہ از روئے شرع واجب ہے۔ اس حد تک جو کچھ مصنف نے فرمایا ہے اسکے صحیح ہونے میں کسی کلام کی گنجائش نہیں ہے۔ مگر اصلی سوال جو اس باب میں فیصلہ طلب تھا اور فاضل مصنف کی اتنی محققانہ بحث کے بعد بھی بدستور فیصلہ طلب ہی رہ گیا ہے وہ یہ ہے کہ دارالکفر یا دارالحرب میں پہلے ایمان کی جماعتی زندگی اور انکے نصبِ امارت کا مقصد کیا ہونا چاہیے؟ آیا یہ کہ وہ کافرانہ نظام تمدن سیاست اندر ایک منظم مذہبی گروہ کی حیثیت اپنی جگہ بنائیں اور جمہور و جماعت، رویت ہلال، صوم و افطار، زکوٰۃ و خیرات، ائمہ و مؤذنین، منکاتب و مدارس، مساجد و مقابر، نکاح و طلاق، فسخ و تفریق اور وعظ و ارشاد وغیرہ کا انتظام کریں؟ یا یہ کہ وہ خود اپنا ایک فلسفہ حیات اور نظام اخلاق و تہذیب تمدن و سیاست (باغی اور غیر اپنا) تعلق دین رکھنے والی پارٹی کی حیثیت انہیں اور انقلابی جدوجہد کر کے کافرانہ نظام دینِ باطل کو مٹانے اور اسکی جگہ اسلامی نظام (دینِ حق) قائم کرنے میں جان و مال کی بازی لگا دیں؟

فاضل مصنف اگرچہ دوسری شق کی طرف بھی کچھ غور ڈالنا میلان رکھتے ہیں مگر معلوم ہوتا ہے کہ ان کے ذہن میں اسکی عملی صورت کا تصور واضح نہیں ہے۔ بخلاف اسکے انہوں نے اپنا پورا زور پہلی شق کے اثبات پر صرف کیا ہے۔ اسکے ثبوت میں وہ قرآن، حدیث، اور اقوال فقہاء، تینوں سے استدلال فرماتے ہیں۔ لیکن یہ عجیب بات ہے کہ جہاں تک قرآن اور حدیث کا تعلق ہے، اس سے جتنے شواہد مصنف نے پیش کیے ہیں وہ سب انکے فتنار کے خلاف دوسری شق کی شہادت دیتے ہیں۔ نبی صلی اللہ علیہ وسلم کی کئی زندگی اور قرآن کی کئی سورتوں سے جس قدر استدلال انہوں نے کیا ہے وہ سب دوسری شق کا مؤید ہے نہ کہ پہلی شق کا۔ طلوت کے قصہ سے جو شہادت وہ پیش کرتے ہیں وہ بھی خود منہ سے بول رہی ہے کہ اُس وقت بنی اسرائیل کے اندر امارت کا قیام حکومت کفر کے ماتحت ٹھنڈی ٹھنڈی "ریشخ الاسلامی" کے

فرائض انجام دینے کے لیے نہیں ہوا تھا بلکہ انقلابی لڑائی لڑنے کے لیے ہوا تھا۔ غزوہ موتہ میں حضرت خالد کی امارت اور یمامہ میں حضرت معاذ کی امارت بھی پہلی شوق کی نہیں بلکہ دوسری ہی شوق کی دلیل ہے۔ ان کے سوا اور کوئی دلیل انہوں نے قرآن و حدیث سے پیش نہیں کی، اس لیے ہم نہیں کہہ سکتے کہ جس خاص شوق کو انہوں نے اختیار کیا ہے اسکے حق میں انکے پاس کتاب اللہ و سنت رسول اللہ سے کوئی اور دلیل ہے یا نہیں۔ اہل بیت فقہاء کے جو اقوال انہوں نے نقل فرمائے ہیں وہ بلاشبہ انکے مسلک کی پُر زور تائید کرنے ہیں۔ لیکن ان سے صرف اتنا ہی ثابت ہوتا ہے کہ مغلوبی کی حالت میں مسلمانوں کو پہلی شوق سے بھی غافل نہ ہونا چاہیے اگرچہ انکا اصل فرض دوسری شوق ہی کا کام ہے۔

کشف الظلام | شیخ تقی الدین سبکی کی کتاب ثغفار السقام فی زیارة خیر الانام کا اردو ترجمہ از مولانا سید شاہ محمد عزالدین صاحب پھلواری۔ ضخامت ۸۰ ص ۲۰ صفحات۔ قیمت عمر۔ ملنے کا پتہ درج نہیں۔ غالباً ترجمہ سے دارالعلوم ندوۃ العلماء لکھنؤ کے پتہ پر مل سکے گی۔

یہ کتاب شیخ سبکی نے علامہ ابن تیمیہ کے رد میں لکھی ہے اور زیارت قبور، استدعا، توسل، تشفع، اور اسی نوعیت کے مسائل میں ابن تیمیہ کے علی الرغم اس مسلک کو ثابت کیا ہے جو ایک مدت عوام میں مقبول چلا آ رہا ہے۔ شروع میں ترجمہ نے ایک دلچسپ مقدمہ لکھا ہے جس میں ابن تیمیہ کے علم اور انکی دینی خدمات کا اعتراف کرتے ہوئے انہیں بعض خاص مسائل میں گمراہ ثابت کرنے کی کوشش کی ہے۔ اسکے بعد شیخ سبکی کی مختصر سوانح ہیں جن میں اچھا خاصا مبالغہ پایا جاتا ہے۔ پھر اصل کتاب کا ترجمہ ہے۔ ترجمہ صاف اور رواں ہے۔ مگر اسکو کیا کیا جائے کہ خود کتاب ہی کچھ ایسی قابل تعریف نہیں ہے۔ شیخ سبکی اور اس قسم کے دوسرے علماء کرام پوری فقہانہ احتیاط کے ساتھ مسلمانوں کو اللہ تعالیٰ کے حبی (محارم اللہ) کی عین سرحد تک پہنچا دیتے ہیں اور انہیں اجازت دیتے ہیں کہ تم اس سرحدی نشان کے آس پاس چرتے رہو۔ اب رہی یہ بات کہ وہ اس سرحدی خط کے پاس چرتے چرتے خود حجابی کے اندر داخل ہو جائیں، تو اسکی ذمہ داری سے

یہ لوگ اپنے آپکو بری سمجھتے ہیں۔ بلکہ انہیں اپنے گلے کی بے شمار بھڑوں کو رات دن جھمی میں چرتے دیکھ کر بھی اپنی غلطی پر متنبہ نہیں ہوتا۔ ابن تیمیہ اور انکے طرز فکر کے لوگوں پر تو زیادہ سے زیادہ صرف اتنا ہی الزام عائد کیا جاسکتا ہے کہ انہوں نے کچھ تشدد کی روش اختیار کی، یعنی جھمی کے قریب جس حد تک جائے کی شرعاً اجازت مل سکتی تھی اسکو بھی ممنوع ٹھہرایا۔ تاہم وہ اپنی ان بندشوں سے جس مقام پر لوگوں کو ٹھہرانا چاہتے تھے وہ بہر حال تقویٰ اور توحید و عبدیت الہی کا ہی مقام تھا۔ لیکن انکے خلاف جن لوگوں نے اپنی بھڑوں کو ٹھیک سرحد جھمی کا رد کر دیا وہی چراتے رہنے پر اصرار کیا وہ تو ایک بڑے جرم کے مرتکب ہوئے، کیونکہ عائد مسلمین کو انہوں نے اُس نازک مقام پر لے جا کر چھوڑ دیا جہاں خدا پرستی اور مخلوق پرستی کے درمیان بس بال برابر ہی فاصلہ رہتا ہے اور جہاں ایک ذرا سی غلط جنبش آدمی کو توحید کے کنارے سے پھسلا کر شرک کے خطرناک کھڈیں پھینک دیتی ہے۔

تمدن اسلام کا پیام | جناب مولانا عبدالماجد صاحب دریا باوی۔ ضخامت ۲۲ صفحات۔ قیمت ۲۰ روپے
 بیسیویں صدی کے نام | انجمن اسلامی تاریخ و تمدن، مسلم یونیورسٹی، علی گڑھ۔

یہ مولانا کا ایک مقالہ ہے جو انہوں نے انجمن کی دعوت پر مسلم یونیورسٹی علی گڑھ میں پڑھا تھا۔ اس میں منکلم خود ”تمدن اسلام“ ہے اور وہ مولانا کی زبان سے بیسیویں صدی کو یہ پیغام دے رہا ہے کہ ”میں جب زندہ و توانا تھا تو ایسا اور ایسا تھا، اور اب بھی اس گئی گزری حالت میں میرے اندر یہ یہ خوبیاں بیا کی جاتی ہیں۔ انداز بیان نرالا اور دلچسپ ہے۔ اسلامی تمدن کی بعض اہم خصوصیات کو خوب نمایاں کیا گیا ہے اور بیسیویں صدی کے لوگوں کے لیے جاذب نظر بنانے کی اچھی سعی کی گئی ہے۔ ابتداء میں مولانا محمد طیب صاحب کی تقریب ہے جس میں فاضل مقالہ نگار کو داد دی گئی ہے کہ ”انہوں نے ہمارے لیے اسلامی زندگی کے پیغام کی بروقت تجدیدی“

اللہ کا شکر ہے کہ مولانا عبدالماجد صاحب کے مقابلہ میں کسی کے اندر ایستخاد فتنہ کی بیماری نہیں ہے ورنہ

اسی مقالہ کو دیکھ کر شور مچایا جاسکتا تھا کہ مولانا دین کو دین کی حیثیت سے نہیں بلکہ تمدن کی حیثیت سے پیش کر رہے ہیں اور عنقریب مجدد مآۃ حاضرہ ہونے کا دعویٰ کرنے والے ہیں۔

ایمان جناب مولانا سید سلیمان ندوی - ضخامت ۳۲ صفحات - قیمت ۲/- انجمن اسلامی تاریخ و تمدن، مسلم یونیورسٹی، علی گڑھ۔

یہ مقالہ بھی انجمن اسلامی تاریخ و تمدن کی دعوت پر علی گڑھ میں پڑھا گیا تھا۔ اس میں مولانا نے بڑی خوبی کے ساتھ پہلے یہ بتایا ہے کہ جماعتوں، قوموں اور ملتوں کا عروج و ارتقار دراصل کسی عقیدے یا تخیل پر ایمان کا رہن منت ہوتا ہے۔ اسی ایمان پر انکی پوری زندگی کی عمارت قائم ہوتی ہے، اسی کے استحکام پر انکی تعمیر حیات کا استحکام موقوف ہوتا ہے اور اسی کے ضعف سے انکے نظام ہستی کی بندشیں ڈھیلی ہو جاتی ہیں۔ پھر وہ فرماتے ہیں کہ ”کسی قوم و ملت کی اس تعمیری حقیقت کا بخر رہنا صرف اسلیے ضروری نہیں ہے کہ وہ اس سے بنی ہے بلکہ اسلیے بھی ضروری ہے کہ اسکی تجدید و اصلاح کی جب کبھی ضرورت پیش آئے تو اس حقیقت کا واقف کار اسی کے ذریعہ سے اسکی تجدید و مرمت کرے۔“ اسکے بعد مولانا نے یہ بتایا ہے کہ ملت اسلامیہ کی تعمیری حقیقت توحید الہی اور رسالت محمدی پر ایمان ہے۔ اس بنیاد و تعمیر سے قطع نظر کر کے اسکی تجدید کی جتنی کوششیں کی جائیں گی بیکار ہوں گی۔ وہ فرماتے ہیں کہ ”مسلمانوں میں اسلامی حکومت کے زوال کے بعد سے آج تک بیسیوں تحریکیں مسلمانوں کی تجدید اور نشاۃ ثانیہ کے نام سے اٹھیں اور پھیلیں، مگر جو کامیابی مولانا اسماعیل شہید کی تحریک کو حاصل ہوئی اور اس نے مسلمانوں کی ذہنی و عملی قوی کے بیدار کرنے میں جو عظیم نشان کام کیا اسکی صرف یہی وجہ تھی کہ وہ تجدید اسلام کے اصل و اساس، نظام حقیقی کو سامنے رکھ کر شروع کی گئی تھی۔“ آگے چل کر مولانا نے مختلف قوموں اور ملتوں کے اساسی عقائد کا جائزہ لے کر بتایا ہے کہ اسلامی عقائد کے سوا کوئی دوسرا عقیدہ ایسا نہیں ہے جسکی بنیاد پر کسی عالمگیر اور صالح نظام تمدن کی بنیاد قائم ہو سکتی

۱۔ یہ مولانا کے اپنے الفاظ ہیں۔ کیا مولانا اسماعیل شہید بھی اپنی تکلیفیں سے بچے جنہوں نے اسلام ایک تحریک کا نام رکھ کر سارے مسائل سبھانے کی کوشش کی؟

ہو۔ پھر وہ ایمان اور عمل کے تعلق پر بحث کرتے ہوئے یہ ثابت کرتے ہیں کہ ہر تحریک اور ہر جماعت کے لیے ناگزیر ہے کہ اپنے اساسی عقیدہ کو ہر دوسری چیز سے بڑھ کر اہمیت دے۔ "اگر اس میں اصول و عقیدہ پر ایمان کا مطالبہ کیے بغیر ہر کس و تا کس کو داخلہ کی اجازت دیدی جائے تو اس سے حکم دیوار میں یقیناً رخنے پڑ جائیں گے" اور حقیقت یہ پورا مقالہ اس لائق ہے کہ اسکا نہایت غور سے مطالعہ کیا جائے۔

اس کے آغاز میں بھی مولانا محمد طیب صاحب مہتمم دارالعلوم دیوبند کی تقریظ ہے جس میں یہ تمنا ظاہر کی گئی ہے کہ خدائے برتر ہماری مسلم یونیورسٹی کے کارآمد اور کارکن اجزاء و اعضاء کو اس مقدس پیغام کا علم حاصل، عملاً قابل اور قولاً سچا داعی بنا دے۔ "بہتر ہوتا کہ صاحب تقریظ اس مقدس تمنا کا اظہار کرنے کے ساتھ اپنے مخاطب نوجوانوں کو اس تلخ حقیقت پر بھی متنبہ فرما دیتے کہ اگر کہیں واقعی یہ حرکت کرنے پر تم آمادہ ہو گئے تو سب سے پہلے وہی لوگ تمہیں فتنہ ثابت کرنے کے لیے اٹھ کھڑے ہونگے جو یہ پیش قیمت مقالے تمہیں سنایا کرتے ہیں۔ عافیت چاہتے ہو تو ان مقالوں کو سنو اور بس اسلام کی نظری کرامات پر سر دھن کر اپنے انہی کاموں میں لگ جاؤ جو دنیا میں ہو رہے ہیں۔"

فردوس گم گشتہ | جناب چودھری غلام احمد صاحب پرویز - ضخامت ۴۴ صفحات - قیمت ۲/- انجمن اسلامی تاریخ و تمدن، مسلم یونیورسٹی، علی گڑھ۔

یہ مقالہ بھی انجمن کی دعوت پر علی گڑھ میں پڑھا گیا تھا۔ اس میں چودھری صاحب نے اسلام کے تین عناصر ترکیبی یعنی ضابطہ قوانین الہیہ، اسکونافذ کرنے والی طاقت، اور ان دونوں کی حامل جماعت مومنین کے غیر منفک اور لازمی تعلق پر زور دیتے ہوئے یہ بتایا ہے کہ پہلا عنصر نور محمدؐ موجود ہے، مگر باقی دو عنصر تقریباً مفقود ہیں، اور یہی ہماری وہ فردوس گم گشتہ ہے جسے حاصل کرنے کے لیے ہمیں مردانہ واکوشش کرنی چاہیے۔ ۲۱ صفحات تک مقالہ پورے زور کے ساتھ اسی مضمون کو لیے ہوئے چلتا ہے یہاں تک کہ آخر میں پہنچ کر بات اس پر ختم ہوتی ہے کہ اپنی اس گم گشتہ فردوس کی طرف ہم پیاسے کی بجائے تباہی

کے ساتھ نہیں بلکہ اسی تدریج کے ساتھ بڑھینگے جس تدریج کے ساتھ اس سے نکلے تھے حتیٰ کہ ابتدائی مراحل میں یہ محسوس تک ہو سکیگا کہ ہم اپنے اس کھوکے ہوئے مطلوب کی طرف بڑھ رہے ہیں یا نہیں۔ اسے قوانین فطرت، تو غالباً ان سے درخواست کی جائیگی کہ ہم چونکہ تمہارے چہیتے ہیں اس لیے ہماری خاطر اپنے اندر ذرا ترمیم کرو۔ ابتدائے آفرینش سے اب تک تم نے کسی ایسے انسانی گروہ کو اپنے نصب العین کے مطابق دنیا کا نظام بدلنے میں کامیاب نہیں ہو دیا ہے جو پورے انقلابی جوش کے ساتھ اپنے اصولوں کے اتباع اور انکی محبت نشے میں ہرشار ہو کر نہ اٹھا ہو۔ اب تک تم انخطا میں تدریجی سر دی مگر عروج کے لیے طوفانی حرارت کا مطالبہ کرتے رہی ہو۔ لیکن اب ہمارے ساتھ تم اتنی رعایت کرو کہ ہمیں تاریخ میں پہلی مرتبہ ارتقائی طرز کا انقلاب برپا کر لینے دو۔ خدا کے بے لاگ فطری قوانین سے ایسی درخواستیں کرنے میں مضائقہ تو کچھ نہیں ہے، اور یہ سمجھ کر دل کو تسکین بھی دی جاسکتی ہے کہ شاید یہ درخواستیں قبول ہو جائیں، مگر واقعہ یہ ہے کہ ان قوانین میں نہ کبھی کسی کے لیے ترمیم ہوئی ہے، نہ اب ہو سکتی ہے۔

تمدن اسلام کی کہانی اسی کی زبانی | جناب مولانا عبدالمجید صاحب دریا بادی - ضخامت ۲۵ صفحات قیمت

۴۲۔ انجمن اسلامی تاریخ و تمدن، مسلم یونیورسٹی، علی گڑھ۔

جیسا کہ نام سے ظاہر ہے، اس مقالہ میں تمدن اسلام کی کہانی خود اسی کی زبانی سنوائی گئی ہے۔

آدم علیہ السلام سے لیکر نبی صلی اللہ علیہ وسلم کے زمانہ تک مختلف انبیاء کے دور میں جس جس طرح اسلام اور جاہلیت کا مقابلہ ہوا اور اس مقابلہ میں جس طرح اسلام اپنے آپ کو نمایاں کرتا رہا، پہلے اسے قصہ داستان کے

پیرایہ میں مختصر بیان کیا گیا ہے، پھر اسی پیرایہ بیان کو قائم رکھتے ہوئے تمدن اسلام کے مختلف اخلاقی،

معاشرتی، سیاسی، معاشی پہلوؤں کو جاہلیت کے مظاہر سے میٹر کر کے دکھایا گیا ہے۔ کسی موضوع پر

مفصل تحقیقی بحث تو ظاہر ہے کہ اس طرز بیان میں نہیں کی جاسکتی تھی۔ لیکن ایک طالب حق کے لیے ضلالتوں

کے مقابلہ میں ہدایت کے آثار و علامت کی نشان دہی فاضل مقالہ نگار نے بڑی خوبی کے ساتھ کی ہے۔ ایک

دو مقام نگاہ سے ایسے بھی گزرے جہاں مصنف کا قلم راست روی سے ہٹ گیا ہے۔ مثلاً ایک جگہ خلیفہ اسلام کے لیے ”ڈکٹیٹر“ کا لفظ استعمال کیا گیا ہے جو بالکل ہی نامناسب ہے۔ اور ایک دوسری جگہ بیان کیا گیا ہے کہ اسلام کی قلمرو میں پوری پوری شہنشاہیاں داخل تھیں، حالانکہ اسلام کی قلمرو میں انسان کی شہنشاہی تو درکنار شاہی بہتک کے لیے گنجائش نہیں ہے۔ یہ اگرچہ محض تعبیری لغزشیں ہیں، لیکن ناواقف لوگوں کو بڑی غلط فہمیوں میں ڈال سکتی ہیں، اس لیے بہتر ہو کہ آئندہ ایڈیشن میں ان کی اصلاح کر دی جائے۔

باقیات بجنوری | عبدالرحمن بجنوری مرحوم۔ ضخامت تقریباً ڈھائی سو صفحات۔ مجلد قیمت دو روپے آٹھ آنے۔ مکتبہ جامعہ، دہلی۔

یہ عبدالرحمن بجنوری مرحوم کے مضامین، خطوط اور نظموں کا مجموعہ ہے۔ اسے ایک قسم کا کشکول سمجھنا چاہیے جس میں ہر قسم کی باتیں موجود ہیں۔ جگہ جگہ سنگریزوں کے درمیان جواہر بھی بکھری ہوئے مل جاتے ہیں۔ بیسویں صدی کی پہلی چوتھائی میں ہندوستانی مسلمانوں کا اونچا تعلیم یافتہ طبقہ جس ذہنی حالت میں مبتلا تھا، یہ مجموعہ اسکا خاصا دلچسپ نمونہ ہے۔ سوچنے کی عادت ہو چکی تھی، نظر میں کچھ گہرائی بھی آگئی تھی، معلومات میں وسعت بھی پیدا ہو رہی تھی، جذبات میں بھی لہریں اٹھ رہی تھیں، مگر کوئی ایک نظام فکر نہ تھا جس میں تمام افکار و جذبات منظم ہو کر ایک ہموار مزاج پکڑ لیں۔ یہ دور بھی ختم نہیں ہوا ہے، اسکے باقیات کثرت سے اب بھی موجود ہیں۔ مگر جس زمانے کی یہ تحریریں ہیں وہ اس پر اگندہ ذہنیت اور ڈانوا ڈول جذبات کے شباب کا زمانہ تھا۔ لہذا جو مفید نکات بجنوری مرحوم کے قلم سے نکل گئے ہیں ان سے قطع نظر کرتے ہوئے، تاریخی ذوق کے لحاظ سے بھی اس مجموعہ کا مطالعہ خالی از فائدہ نہیں۔

دقیقہ مطبوعات برصغیر ۱۹۴۷

بقیہ مطبوعات سلسلہ صفحہ ۳۱۲

ادارہ تعلیم و ترقی کی مطبوعات جامعہ ملیہ دہلی نے ”ادارہ تعلیم و ترقی“ کے نام سے ایک ادارہ قائم کیا ہے جس کا مقصد عوام کی جہالت کو دور کرنا، اور خصوصیت کے ساتھ بالغوں میں تعلیم پھیلانا ہے۔ اس سلسلہ میں اس نے بہت سے کتبے، اور چھوٹے چھوٹے رسالے شائع کیے ہیں جن میں دلچسپ قصے کہانیاں، نظیں اور غزلیں بھی ہیں، جغرافی، تاریخی اور مذہبی معلومات بھی ہیں، ملکی انتظام اور سیاسی معلومات کے متعلق بھی ابتدائی واقفیت بہم پہنچانی گئی ہے، اور یہ سب کچھ ایسے طریقہ پر کیا گیا ہے جس سے تعلیمی مہارت اور نفسیاتِ عوام پر گہری نظر آشکارا ہوتی ہے۔ تمام کتبوں اور رسالوں کی زبان نہایت سہل اور لطیف ہے اور ہر چیز کو جاذب نظر اور جاذب توجہ بنانے کی پوری کوشش کی گئی ہے۔

عوام کی تعلیم سے تمام مختلف الخیال جماعتوں کا مفاد یکساں طور پر وابستہ ہے۔ جو خیالات کوئی جماعت پھیلانا چاہتی ہے ان کے پھیلنے کی راہ میں سب سے بڑی رکاوٹ ہندوستان کے کروڑوں باشندوں کی جہالت ہے۔ اس لیے جہاں تک ان لوگوں کو خواندہ بنانے کا تعلق ہے، اسکے لیے جو سعی بھی کہیں سے کی جائے اس میں تمام مختلف الخیال جماعتوں کو شریک ہو کر ایک دوسرے سے تعاون کرنا چاہیے۔ البتہ جب اس کوشش میں دانستہ یا نادانستہ کوئی عنصر کسی جماعت کے مخصوص نظریات کا شامل ہو جائے تو اس عنصر کی حد تک تعاون سے انکار کیا جاسکتا ہے۔ جامعہ کے ادارہ تعلیم و ترقی نے جو رسالے شائع کیے ہیں وہ سب ہمارے نقطہ نظر سے مفید

ہیں مگر ”قومی گیت“ کے نام سے جو مجموعہ ہے اُسکی اور اُس جنس کی دوسری تمام چیزوں کی اشاعت میں ہم کوئی حصہ نہیں لے سکتے۔ لہذا جو لوگ ہمارے ہم خیال ہیں وہ اس قسم کی چیزوں کو چھوڑ کر باقی تمام چیزیں اس ادارہ سے منگائیں اور نہ صرف اس کام میں بلکہ اُسکی رہنمائی سے استفادہ کر کے تعلیم عوام کو فن سکھیں۔ اب تک ۲۶ ریویو ہمارے نظر سے گزر چکے ہیں۔ ہر ایک کی قیمت ارہے۔ کتبات غالباً بلا قیمت بھیجے جاتے ہیں۔

مضامین محمد علی حصہ دوم | مرتبہ پروفیسر محمد سرور صاحب - فہمات ۲۸۳ صفحات - مجلد - قیمت ۸۰ روپے
مکتبہ جامعہ، دہلی۔

مولانا محمد علی مرحوم کے مضامین کی ترتیب و اشاعت کا جو سلسلہ پروفیسر محمد سرور صاحب نے شروع

کیا ہے اسکے حصہ اول پر ان صفحات میں تبصرہ کیا جا چکا ہے۔ اب اسکا دوسرا حصہ ہمارے پیش نظر ہے۔ اس مجموعہ کا بیشتر حصہ مرحوم کے ان مضامین پر مشتمل ہے جو ہندو مسلم مناقشات سے متعلق ہیں۔ ان مضامین

کی ابتدا اُس وقت سے ہوتی ہے جب مولانا محمد علی طینی اتحاد کے تحت حامی اور کانگریس کے پکے وفادار تھے۔ ہندوؤں اور مسلمانوں کے باہمی جھگڑوں میں انکی روش انتہائی غیر جانبدارانہ اور منصفانہ تھی یہاں تک

کہ بعض مواقع پر وہ مسلمانوں کو مطعون کر کے اپنی قوم میں اچھے خاصے بدنام بھی ہو چکے تھے۔ لیکن ۲۵ سے ۲۹ تک جو واقعات پیش آئے وہ بتدریج انکو کانگریس اور اسکی بڑی بڑی شخصیتوں سے بدگمان کرتے چلے

یہاں تک کہ بالآخر وہ علانیہ کانگریس سے الگ ہو گئے۔ کتاب کے ابتدائی تین سو صفحات میں مرحوم کے جو مضامین مرتب کیے گئے ہیں انکے اندر اُس دور کی گویا پوری تاریخ آگئی ہے، اور یہ محمد علی کے قلم کا کمال

ہے کہ ان مضامین کو پڑھتے وقت یوں معلوم ہوتا ہے کہ گو یادہ سب حالات اب پھر ہمارے سامنے گزر رہے ہیں۔ کتاب کے بقیہ صفحات میں حجاز، افغانستان کی خانہ جنگی، چین، اور ڈاکٹر اقبال مرحوم کے متعلق مولانا

مضامین ہیں۔ اقبال کے متعلق جاوید باغچوں مضمون اس حیثیت سے لاجواب ہیں کہ ان میں گہری محبت اور تلخ

ترین شکایت کے درمیان ایسا توازن نظر آتا ہے کہ کم ہی کسی اور جگہ دیکھنے میں آسکتا ہے۔

ہمیں فاضل مرتب کی اس روش سے اختلاف ہے کہ وہ اکثر ان مقامات کو جہاں مرحوم اپنے معاصرین پر

آزادانہ تنقید کی ہے یا تو حذف کر جاتے ہیں، یا نام چھپا دیتے ہیں۔ ایڈٹ کر نیوالی کی یہ روش تاریخ پر ظلم ہے۔ دو

دھائی سو برس بعد ہندوستان کے موجودہ دور کی تاریخ کے لیے اگر کوئی مورخ اس دستاویز سے کام لینا چاہے گا تو

ہم اندازہ نہیں کر سکتے کہ اس کا کتنا قیمتی وقت انہی چیزوں کی تلاش میں ضائع ہوگا جبکہ آج بالکل فضول سمجھ کر

اس آسانی سے ساقط کر دیا گیا ہے۔ ہمارے نزدیک صرف یہی نہیں کہ اشخاص کے متعلق مرحوم کے خیالات کو جو

کاتوں باقی رہنے دینا چاہیے تھا، بلکہ جہاں مرحوم نے خود نام حذف کر دیا ہے، یا کسی واقعہ کو اشاروں کیوں

میں بیان کیا ہے وہاں مرتب کو مفصل نوٹ دیکر آئندہ کے طالب علم کے لیے ان مقامات کے سمجھنے میں کمی

پیدا کر دینی چاہیے تھی۔ ایسے معاملات میں علمی خدمت کرنے والوں کو اپنے معاصرین کی بے جا مروت، یا پھر

چھوٹی وقتی مصلحتوں کے انعامات سے ہونا چاہیے کہ مستقبل کے عظیم تر علمی فوائد کے ادراک سے انکی نگاہ قاصر رہ جائے۔

رگبی کی زندگی | صفحہ ۲۲۰ - قیمت غیر - مکتبہ جامعہ - دہلی -

یہ ایک دلچسپ انگریزی کتاب اردو ترجمہ ہے جس میں رگبی کے پبلک سکول کا ایک سابق طالب علم اپنے مدرسہ کے حالات ایک

انسانی صورت میں پیش کرتا ہے، اور ان اصولوں کی تشریح کرتا ہے جن پر اس مدرسہ کی تعلیم و تربیت مبنی ہے۔ ہنگو اگر اپنے

تعام تعلیم کی تعمیر جدید کبھی کرنی ہے تو ہمارے ناگزیر ہے کہ دنیا کے جدید تعلیمی نظریات اور عملی تجربات سے بھی ضرور واقفیت ہم

پہنچائیں۔ گو ان میں کسی کی بھی ساری چیزیں جوں کی توں منور کے قابل نہیں ہیں، مگر کسی کا مطالعہ فائدہ سے خالی نہیں۔ اس

حفاظ سے امور تعلیمی کے متعلق مکتبہ جامعہ جو معلومات اردو میں شائع کر رہا ہے وہ یقیناً قابل قدر ہیں۔

جوہر عبدالحق نمبر | انجمن اتحاد جامعہ ملیہ دہلی - قیمت غیر - رسالہ جوہر کا یہ خاص نمبر جامعہ ملیہ طلبہ نے شہو خاوم اردو مکتبہ فنانی ادارہ

ڈاکٹر مولوی عبدالحق صاحبی کی تشریح سالگرہ کے موقع پر شائع کیا ہے۔ مکتبہ معروف حالات، خدمات اور علمی کاموں کے متعلق معلومات کا اچھا ذخیرہ ہے۔

مگر بہتر ہو کہ ہمارے لٹریچر سے اب قصیدہ نگاری کا عنصر خارج ہی کر دیا جائے۔ آج جو مبالغہ ہم کرتے ہیں، آئندہ نسلوں کے لیے وہ تاریخی غلط فہمیوں کے

سبب ہونگے۔